

ہندوستان وچ صوبائی چونان دے نتیجے

اٹھ دسمبر نوں ہندوستان دے پنج صوبیاں وچ ہوئیاں چونان دے نتیجے نکلے ہن۔ مزورام وچ کانگرس دی جت ہوئی۔ راجستھان، مدھ پردیش اتے چھتیسگڑھ وچ بھاجپا نے کانگرس نوں بری طرحاں نال ہار دتی۔ پر دلی وچ عام آدمی پارٹی نے ساریاں دی امید نالوں زیادہ 28 سیٹاں جت کے ساریاں نوں حیران کر دتا ہے تے بھاجپا اتے کانگرس دوہاں لئی سنکٹ پیدا کر دتا۔ کانگرس تان بالکل ہی ختم ہو گئی ہے جو پچھلے 15 سالان توں دلی وچ طاقت وچ سی اتے بھاجپا نوں وی بہو مت نہیں مل سکيا۔ 70 سیٹاں دی اسمبلی وچ کانگرس دیاں صرف اٹھ ہی سیٹاں بن جد کہ بھاجپا نوں وی 32 سیٹاں ملیاں ہن اتے ایہہ اپنے طور تے سرکار بناؤن دی حالت وچ نہیں ہے۔ بھاوین کئی طرحاں دے جوڑ توڑ ہون قیاس لائے جا رہے ہن پر عام آدمی پارٹی نے صاف کہہ دتا ہے کہ اوہ نہ کسے پارٹی دی مدد نال آپ سرکار بنائے گی تے نہ ہی کسے پارٹی دی سرکار بناؤن وچ مدد کریگی۔

عام آدمی پارٹی والے دلیل دندے ہن کہ کیونکہ کانگرس اتے بھاجپا دونوں ہی پارٹیاں کرپشن، فرقہ پرستی، جرم اتے جاتیات نوں برقرار رکھن والیاں پارٹیاں ہن تے اوہناں دوہاں وچ کوئی فرق تان ہے نہیں اس لئی ایہناں دوہاں پارٹیاں نوں گھنڈ چک دینا چاہیدا ہے تے رلکے سانجھی سرکار بنا لینی چاہیدی ہے۔ پر کانگرس اتے بھاجپا ایہہ منن نوں تیار نہیں۔ کیونکہ اس نال اوہ بالکل ہی ننگے ہو جانگے اتے لبرل ڈیموکریسی دا پردہ فاش ہو جاویگا کہ کانگرس اتے بھاجپا، دوویں، حاکم جماعتاں دیاں ہی پارٹیاں ہن اتے اوہ لوکاں نوں ونڈن لئی اتے اوہناں وچ بھلیکھے پا کے حاکم ٹولے دی ہی سیوا لئی ہن۔ دلی وچ سرکار کیہدی تے کداں بنیگی دا فلحال کجھ پتہ نہیں۔ دیکھو، لیفٹینینٹ گورنر ہن کی کردا ہے۔

دلی وچ جت نے عام آدمی پارٹی دے حوصلے ودھا دتے ہن اتے اگلے سال وچ آؤن والی سنسدی چون وچ حصہ لین لئی وی اوہ ہن تیاری کر رہی لگدی ہے۔ ہر کوئی پچھ رہا ہے کہ عام آدمی پارٹی نوں جو کہ صرف اک سال ہی پرانی ہے اینیاں سیٹاں کس طرحاں مل گئیاں؟ ایہناں کول نہ پیسہ نہ سرکاری مشین اتے نہ ہی غنڈے سی؟

عام آدمی پارٹی کرپشن دے خلاف اک لوک لہر وچوں نکلی ہے۔ ایہدے لیڈر اس لہر دی پیداوار ہن تے عام لوکاں وچوں نکلے ہن۔ حاکم ٹولے دیاں سرکاراں تے سیاسی پارٹیاں دی کرپشن تے لٹ دے خلاف لوکاں دے غصے دا اظہار کردی بھرشتاچار دے خلاف لہر نے لوکاں لئی تھان کھولھی

اتے عام آدمی پارٹی نے لوکاں دے اس غصے نوں آواز دے کے اس تھاں نوں ہور چوڑا کر دتا ہے۔ اج میڈیا وچ عام ہی ایہہ گل سنی جاندی ہے کہ لوکاں نوں اک نویں سیاست اتے نویں سیاسی پرناالی دی لوڑ ہے۔ کانگرس اتے بھاجپا وچ کوئی فرق نہیں۔ لوکاں دے تجربے دی ایہہ آواز اج ہر تھاں سنائی دے رہی ہے اتے بستیاوا دیاں دی بخشی ہوئی لیبرل جمہوریاں نوں چنوتی دے رہی ہے۔ آگے وی ہندوستان دے ہر کھونجے توں ایہہ آواز ابھردی رہی ہے پر حاکم جماعتاں اتے اوہناں دا میڈیا ہن تک اس آواز نوں انگولیا کرن دی کوشش کر رہا سی تے کوئی خاص توجو نہیں سی دے رہا۔ پر دلی وچ عام آدمی پارٹی دی جت نے اوہناں نوں اس بارے چرچہ کرن لئی مجبور کر دتا ہے۔ ہن ہر چینل تے ایہو ہی ذکر ہو رہا ہے کہ عام آدمی پارٹی دلی وچ اک نویں طرحاں دی سیاست شروع کرن وچ کامیاب رہی ہے تے آؤندیاں سنسدی چونان وچ اس سیاست نوں ہور آگے لجا سکدی ہے۔

بھاجپا والیاں نوں فکر ہے کہ لوکاں دا غصہ کتے اوہناں نوں وی ہونجھا نہ پھیر دیوے۔ کانگرس والے ہور وی فکر وچ ہن کہ پارلیمنٹ دیاں ہونا وچ کی داء پیچ لڑائے جان کہ کتے بالکل ہی نہ پھٹی پوچی جاوے۔ کانگرس دے کئی لیڈر تان ہنے منن لگ پئے ہن کہ آؤن والیاں سنسدی چونان وچ کانگرس ہار جاوے گی۔

حاکم ٹولا اتے اوہناں دیاں وڈیاں پارٹیاں چونان نوں راہل گاندھی اتے مودی وچ مقابلہ دسن دی کوشش کر رہے سن۔ پر دلی وچ عام آدمی پارٹی دی چنگی کارگزاری بعد اوہ گل ہن ممکن نہیں لگدی کیونکہ عام آدمی پارٹی راہیں لوکاں دے غصے دی آواز پورے ہندوستان وچ چرچہ دا وشا بنی رہیگی اتے لوکاں لئی ہور تھاں کھولہیگی۔

لوکاں نوں اکٹھے ہوکے وچار وٹاندرا کرن دی لوڑ ہے کہ ایہہ تھاں جو اوہناں نے کھولی ہے اس نوں کس طرحاں ہور ودھایا جاوے اتے اپنے حقان دی راکھی لئی کس طرحاں ورتیا جاوے۔ محلے، پنڈ اتے بستیاں دی پدھر تے لوکاں نوں اکٹھے ہو کے آؤن والیاں چونان لئی رننیتی تیار کرن اتے سوچن دی لوڑ ہے کہ اس سارے تنتر اتے سسٹم توں کس طرحاں چھٹکارا پاکے اک نویں اساری کیتی جاوے جس وچ لوک صرف اک ووٹ پاؤن والے اجڑ ہی نہ رہن بلکہ اوہ آپ حاکم بن سکن اتے لیبرل ڈیموکریسی دا متبادل لیہ سکن۔